

## شکایتوں پر فوراً کارروائی کریں: وملا باہم

- لکھنؤ: ۱۱ اکتوبر ۲۰۱۸ء

اتر پردیش ریاستی خواتین کمیشن کی چیئر پرسن محترمہ و بلا باہم نے آج غازی آباد میں ضلع سینئر پولیس افسران اور خاتون تھانہ انچارجوں کے ساتھ جائزہ میٹنگ کی، جس میں انہوں نے خواتین استحصال سے متعلق شکایتوں پر مذاکرہ کیا۔

میٹنگ میں گزشتہ تین مہینے کی خواتین استحصال سے متعلق شکایتوں کے ساتھ ساتھ غازی آباد پولیس محکمہ کے ذریعہ چلائے جا رہے 'آپریشن پری' سے متعلق بھی تفصیلی تبادلہ خیال کیا۔ انہوں نے پولیس محکمہ اور متعلقہ افسران کو خواتین استحصال کی موصول شکایتوں پر فوراً اور تیزی سے کارروائی کرنے کی ہدایت دی۔

محترمہ باہم نے ضلع میں محکمہ خواتین بہبود کے ذریعہ چلائے جا رہے خواتین پناہ گاہوں اور چائلڈ ہومس کی معلومات بھی حاصل کی۔ عوامی سماعت کے دوران انہوں نے غازی آباد کے مرادنگر تھانہ حلقہ میں سات سالہ بچی کے ساتھ بدکاری کے بعد قتل واقع سے متاثر کنبہ سے ملاقات کی۔ محترمہ وملا باہم نے متاثرہ کنبہ کو تسلی دی اور ضلع پروبیشن افسر کو ضابطہ کے تحت متاثرہ کنبہ کو اقتصادی مدد دئے جانے کی ہدایت دی۔ اس واقع میں تیزی سے کارروائی کر قصور واروں کو پکڑنے پر متعلقہ پولیس افسران کو ستائش بھی کی۔

☆☆☆☆☆